




మంత్రివర్గంలో

సామాజిక న్యాయం చాటుమాటేనా!



హైదరాబాద్ (జై భీమ్ డెస్క్)

హక్కుగా రావాల్సిన మంత్రి పదవిని దక్కుకుండా అణిచివేసే కుట్రను వస్తుతున్నది ఎవరంటూ డాక్టర్ బరిగెల శివ నిలదీశారు. తెలంగాణలో కాంగ్రెస్ ప్రభుత్వం ప్రజా సమస్యల పరిష్కారం పట్ల దృష్టి సారినూ ముందుకు సాగుతున్న ప్రతి సందర్భంలో అనేక రకాల అడ్డంకులు సృష్టించబడుతూ ప్రజాసేవకు అత్యధిక కోణంలో అంతరాయాలు ఏర్పడుతుండడానికి ప్రధాన కారణం మంత్రుల పనితీరునున్నారని తెలంగాణ రాష్ట్రం ఏర్పడిన నాటినుండి నేటి వరకు మాదిగలకు మంత్రి పదవి దక్కుకోవడం ఎంతో అవమానం అన్నారు. తెలంగాణ రాష్ట్రంలో ఎస్సీ వర్గీకరణ పూర్తయి రిజర్వేషన్ల హక్కులు ఆధారంగా ఏ కోణంలో చూసిన మాదిగలకు మంత్రి పదవి దక్కాల్సిందే అన్నారు. ప్రస్తుతం కొనసాగుతున్న మంత్రుల్లో ప్రజాసేవను అణగారిన తీసుకుంటూ ప్రజలకు మోసం చేస్తున్న మంత్రులు కలరన్న సంగతిని ఎవరం గుర్తించకపోయినా ప్రజలు గుర్తిస్తున్నారన్న సంగతిని మర్చిపోవద్దన్నారు. గత మూడు నెలలుగా మంత్రి పదవుల విస్తరణ కోసం కాంగ్రెస్ ప్రభుత్వం తీవ్ర కసరత్తును కొనసాగిస్తుండగా మంత్రి పదవిలో చోటు దక్కించుకోవడం కోసం అశవాహ నాయకులు ఢిల్లీ పెద్దలను మచ్చిక చేసుకోవడం కోసం ఢిల్లీలో మకాంపేసి సీఎం రేవంత్ రెడ్డికి అనేక రాజకీయ పైరవీలు చేయించారన్నారు. ప్రస్తుతం కొనసాగుతున్న మంత్రులలో సామాజిక న్యాయం పూర్తిగా కోరబడిందని దానిని సవరించుట కొరకు ప్రస్తుతం జరగబోయే మంత్రివర్గ విస్తరణతో నైనా కాంగ్రెస్ ప్రభుత్వం సరి చేసుకోగలదా! వేచి చూడాలన్నారు. ప్రజలకు ఇచ్చిన హామీలను నెరవేర్చే క్రమంలో ప్రజల మనోభావాలకు అనుగుణంగా కాంగ్రెస్ ప్రభుత్వం

- మిగతా 2లో..

ఎంతోకాలంగా ఊరిస్తున్న మాదిగలకు మంత్రి పదవి ఎప్పుడు దక్కేను మంత్రివర్గ మార్పుకు కసరత్తు పూర్తి కరెక్టుగా జరిగిందా! సామాజిక న్యాయాన్ని పాటిస్తారా అనుకూల వర్గానికి చోటిస్తారా! అంతా ఉత్కంఠసామాజిక న్యాయం వైపే అందరి ఆశ్రయం గతంలో పూర్తిగా అన్యాయం జరిగింది కేవలం మాదిగలకే.. ఇప్పటివరకు కాంగ్రెస్ ప్రభుత్వం మాదిగలకు మంత్రి పదవి ఇవ్వలేదు సర్పంచ్ ఎన్నికల ముందు సమన్వయానికి ప్రాధాన్యతను ఇస్తారా సమస్యను సృష్టిస్తారా! ఢిల్లీ కాంగ్రెస్ పెద్దల చుట్టూబోలేడు పైరవీలు చేసిన ముఖ్య నేతలు ఎస్సీ వర్గీకరణ పూర్తయినప్పటికీని మాదిగలకు మంత్రి పదవి దక్కింది లేదు మాదిగలకు మంత్రి పదవి ఇస్తారా ఇబ్బంది పెడతారా! : డాక్టర్ బరిగెల శివ



వచ్చే ఐదురోజులు వానలేవానలు

వాతావరణ శాఖ చల్లటి కబురు

రాష్ట్ర ప్రజలకు వాతావరణశాఖ శుభవార్త చెప్పింది. నైరుతి రుతుపవనాల ఆగమంతో వర్షాలు కురిశాయి. ప్రస్తుతం వర్షాలు ముఖం చాటేందుకంటే, మళ్ళీ ఎండలు దంచికొడు తున్నాయి. భానుడు ప్రతాపం చూపుతుండడంతో జనం బెంబేలెత్తిపోతున్నారు. అయితే, ద్రోణి ప్రభావంతో తెలంగాణలో రాగల ఐదురోజులు తేలికపాటి నుంచి మోస్తరు వర్షాలు కురుస్తాయని హైదరాబాద్ వాతావరణ కేంద్రం పేర్కొంది. ఉరుములు, మెరుపులు, గంటకు 30-40 కిలోమీటర్ల ఈదురుగాలులతో కూడిన వర్షాలు పడే అవకాశం ఉందని హైదరాబాద్ వాతావరణ కేంద్రం తెలిపింది.

- హైదరాబాద్, జూన్ 7 (జై భీమ్ న్యూస్):

వివరాలు 6లో

బీఆర్ఎస్ ఎమ్మెల్యే మాగంటి గోపీనాథ్ కన్నుమూత

కొంతకాలంగా కిడ్నీ సమస్యలతో బాధపడుతున్న గోపీనాథ్ 5న గుండెపోటుతో గచ్చిబౌలిలోని ఏబిజీ ఆసుపత్రిలో చేరిక చికిత్స పొందుతూ ఈ తెల్లవారుజామున కన్నుమూత వరుసగా మూడుసార్లు జూబ్లీహిల్స్ ఎమ్మెల్యేగా గెలుపు ఎన్టీఆర్ స్మార్ట్ సిటీ టీడీపీతో రాజకీయ ప్రస్థానం ప్రారంభం




2

కేబినెట్ విస్తరణకు కాంగ్రెస్ గ్రీన్ సిగ్నల్

నేడు మంత్రివర్గ ప్రమాణస్వీకారం రాజ్ భవన్ లో ఏర్పాట్లకు ఆదేశాలు ముగ్గురు లేదా నలుగురు ప్రమాణం ఏయే వర్గాలకు ఛాన్స్ దక్కేది సస్పెన్స్



6



మహారాష్ట్ర ఎన్నికల్లో లిగ్గింగ్

రాహుల్ ఆరోపణలపై ఇసి తీర్పు స్పందన ఇది నిరాధార ఆరోపణలని వెల్లడి

4



కాళేశ్వరం విచారణకు హాజరవుతా

కమిషన్ ముందు వాస్తవాలు ఉంచుతా కాళేశ్వరంపై ఎవ్వరికీ భయపడేది లేదు కాళేశ్వరం ద్వారా లక్ష ఎకరాలకు పైగా నీరందించిన ఘనత మాది నీళ్లు ఇప్పలేదని కాంగ్రెస్ దుష్ప్రచారం చేస్తోంది విచారణకు వెళ్లడం ద్వారా నిజాలు నిరూపిస్తా మాజీమంత్రి హరీష్ రావు వెల్లడి

2

భవిష్యత్తు గురించి ముందుగా ప్రణాళికలు వేసుకుని పనిచేసే సామర్థ్యం చాలామందికి ఉండదు. అలా చేస్తేనే విజయం సాధిస్తాం. ఏదైనా ప్రణాళిక, పద్ధతి అవసరం. భగవంతుడి మీద భారం వేసి మిన్నకుంటే కుదరదు. ఎందుకంటే మనం వర్తమానానికే మనమంతా బండిలం అని గుర్తించాలి. పక్కనేఉన్న ప్రమాదాలను, సంతోషాలను అధిగమించి పనిచెయ్యగల ఒక గొప్ప శక్తి, వెనక్కి తగ్గి స్వభావాన్ని విడిచిపెట్టాలి. కళ్లకు కనిపించేవిన్నూ భవిష్యత్తులో గొప్పవి జరుగబోతున్నాయని ఊహించి నేర్చుకోవాలి. మున్నగుట అంతా మంచే జరుగుతుందని ఊహించాలి. ఎందుకు అనుగుణంగా అదుగులు వేయాలి. సాధారణంగా మనం తప్పులు చెయ్యడానికి కారణం- మన దగ్గరగా ఉన్న ప్రమాదాలకు భయపడటం, దూరంగాఉన్న ప్రమాదాలను పట్టించుకోకపోవడం వాటినిగని మనం ముందుగా ఊహించి అంచనా వెయ్యగలిగితే చాలా పొరపాట్లు నివారించవచ్చు. ఒకవేళ అనుకోని ప్రమాదం ఏదైనా చదురైతే, దాన్ని తెలివిగా మనకు అనుకూలంగా మార్చుకోవాలి. అంజనేయిని తోకకు రాజాహురుడు నిప్పుపెట్టాడు. లంకలో రాక్షసులంతా తెగ ఆనందపడిపోయారు, హనుమంతుడు కాలి బూడిదైపోతాడని. అలా జరగలేదు. లంకనే తన తోకతో తగలబెట్టాడు హనుమంతుడు. ప్రమాదాన్ని తనకు అవకాశంగా ఉపయోగించుకుని చరిత్రలో ఒక గొప్ప రసవత్తరమైన ఘట్టంగా మలిచాడు ఆయన. వసులు ప్రారంభించేటప్పుడు పవహారం నడిపేది మనం. వాటిని ఒక పద్ధతిలో నడిపించేటది మనమే. ఒకసారి అవి ప్రాంతభవిష్యత్తుగా, చాలాసార్లు అవే మినికు దారి చూపినాయి. మన లక్ష్యాన్ని నెరవేరుస్తాయి!





ఇందిరమ్మ ఇండ్ల నిర్మాణ పనులను ప్రారంభించాలి

హనుమకొండ జిల్లా జై భీమ్ న్యూస్

హనుమకొండ జిల్లా కలెక్టర్ ఆదేశాల మేరకు ఇందిరమ్మ ఇండ్లు పథకం కింద మంజూరైన లబ్ధిదారులందరూ ఇండ్ల నిర్మాణ పనులను రెండు రోజుల్లో ప్రారంభించాలని హనుమకొండ జిల్లా గృహ నిర్మాణ శాఖ ప్రాజెక్టు డైరెక్టర్ ధారావత్ రవీందర్ శనివారం ఒక ప్రకటనలో తెలిపారు. రెండు రోజులపాటు మంచి రోజులు ఉన్నందున జిల్లాలో ఇందిరమ్మ ఇండ్లు మంజూరైన లబ్ధిదారులు 9వ తేదీ నాటికి ఇండ్ల నిర్మాణాలకు ముగ్గులు పోసుకొని పనులు ప్రారంభించాలన్నారు. జిల్లాలో సామూహిక ముగ్గులు 9 వ తారీకున అన్ని ఇండ్ల నిర్మాణ పనులు ప్రారంభోత్సవం కావాలని జిల్లా కలెక్టర్ ఆదేశించినట్లు హుసింగ్ పీఠీ ప్రకటనలో వివరించారు.

హనుమకొండ ఈదాని సందర్శించిన సీపీ



వరంగల్ జై భీమ్ న్యూస్

బక్రీద్ పర్వదినాన్ని పురస్కరించుకొని హనుమకొండ, బొక్కలగడ్డ ఈడ్వాను వరంగల్ పోలీస్ కమిషనర్ సన్ ప్రీత్ సింగ్ శనివారం సందర్శించారు. ఈ సందర్భంగా ఈడ్వా వద్ద పోలీస్ బందోబస్త్ ఏర్పాట్లు పోలీస్ కమిషనర్ పరిశీలించడంతో పాటు బక్రీద్ పండుగ ప్రార్థనలు ప్రశాంతంగా జరిగేందుకు తీసుకోవాల్సిన చర్యలపై సీపీ అధికారులకు పలు సూచనలు చేశారు. పోలీస్ కమిషనర్ వెంట హనుమకొండ ఏసీపీ నర్సింహ్ రావు, ఇన్స్ స్పెక్టర్ సతీష్, ట్రాఫిక్ ఇన్స్పెక్టర్ సీతారెడ్డిలు వున్నారు.

భారీగా గంజాయి తరలిస్తున్న వ్యక్తిని అశ్వాపురం పోలీసులు పట్టుకున్నారు



భద్రాద్రి కొత్తగూడెం జిల్లా జై భీమ్ న్యూస్

అశ్వాపురం మండలంలోని గొల్లగూడెం వద్ద సీతారామ కెనాల్ బ్రిడ్జి ప్రాంతంలో ఒక కారులో వెనుక సీటులో దాచిన స్థితిలో 132 కిలోల గంజాయిను పోలీసులు స్వాధీనం చేసుకున్నారు. అంచనా ప్రకారం దీని విలువ సుమారు రూ. 66 లక్షల 20 వేల రూపాయలు ఉంటుందని అధికారులు వెల్లడించారు.

వరంగల్ కమిషనరేట్ పరిధిలో 15 మంది ఎస్పెల బదిలీ

హనుమకొండ. జై భీమ్ న్యూస్

వరంగల్ పోలీస్ కమిషనరేట్ పరిధిలో భారీగా పోలీసులు బదిలీ అయ్యారు కమిషనరేట్ పరిధిలో శనివారం వివిధ పోలీస్ స్టేషన్లలో విధులు నిర్వహిస్తున్న 15 మంది ఎస్పెలను బదిలీ చేశారు ఈ మేరకు వరంగల్ పోలీస్ కమిషనర్ సన్ ప్రీత్ సింగ్ ఉత్తర్వులు జారీ చేశారు.



ముఖ్యమంత్రి, ఉప ముఖ్యమంత్రి, హోంమంత్రి రాజీనామా చేసి పదవి నుంచి తప్పుకోవాలి - సీతారాం గుండప్ప డిమాండ్

బెంగళూరు జై భీమ్ న్యూస్ :

కర్ణాటక రాష్ట్రంలో సంచలంగా మారిన చిన్నస్వామి స్టేడియం తొక్కిసలాట కేసులో, రాష్ట్ర కాంగ్రెస్ ప్రభుత్వం చేసిన సిగ్గుచేటు మరియు పీరికి చర్య కారణంగా 11 మంది అమాయక యువ అభిమానులు ప్రాణాలు కోల్పోయారు. నిస్పృహయ పోలీసు అధికారులను మరియు కొంతమంది కంపెనీ ఉద్యోగులను అరెస్టు చేసి కేసును మూసివేయడం ద్వారా ప్రభుత్వం తన తప్పును కప్పిపుచ్చుకోవడానికి కుట్ర పన్నుతోందని. అమాయక యువకుల ఈ మరణం ప్రభుత్వ ప్రాయోజిత మారణహోమంగా కనిపిస్తోంది. నగరంలోని ఫ్రీడం పార్క్లో పార్టీ తరపున జరుగుతున్న నిరసన సమావేశంలో పాల్గొన్న ఆమ్ ఆర్పీ పార్టీ వర్కింగ్ ప్రెసిడెంట్ సీతారాం గుండప్ప, రాష్ట్ర ముఖ్యమంత్రి, ఉప ముఖ్యమంత్రి మరియు హోంమంత్రి వెంటనే రాజీనామా చేయాలని డిమాండ్ చేశారు. ఆమ్ ఆర్పీ పార్టీ లీగల్ యూనిట్ మొదటి రోజే రాష్ట్ర హైకోర్టులో కేసు దాఖలు చేసిన ఫలితంగా, ముఖ్యమంత్రి మరియు ఉప ముఖ్యమంత్రి కోర్టు నుండి తప్పించుకోవడానికి మరియు కేసు నుండి తప్పించుకోవడానికి ప్రణాళికాబద్ధమైన చర్యలు

తీసుకుంటున్నారు. ప్రజలు ప్రతిదాన్ని సున్నితమైన దృష్టితో చూస్తున్నారు మరియు రాజీయే రోజుల్లో కాంగ్రెస్ పార్టీకి గుణపాఠం నేర్పడానికి సీతారాం గుండప్ప హెచ్చరించారు. ఈ నిరసన కార్యక్రమంలో పాల్గొన్న బెంగళూరు నగర అధ్యక్షుడు డాక్టర్ సతీష్ మాట్లాడుతూ, పోలీసు శాఖలోని ఇంటెలిజెన్స్ విభాగం పూర్తిగా విఫలమైనప్పటికీ, ఆ విభాగం అధిపతి హేమంత్ నింబాలూర్ పై ఎటువంటి చర్య తీసుకోలేదని అన్నారు. దోషులైన ముఖ్యమంత్రి మరియు ఉప ముఖ్యమంత్రిలు రాజీనామా చేసే వరకు పార్టీ సుదీర్ఘ పోరాటం చేస్తుందని ఆయన హెచ్చరించారు. ఈ కార్యక్రమంలో జగదీష్ చంద్ర, గోపాల్, డాక్టర్ యల్లప్ప,



అనిల్ నాచప్ప, శశిధర్ ఆరాధ్య, శరవణన్, బసవరాజ్ మోహన్ రాజ్, అశోక్ వృత్తుంజయ, జగదీష్ బాబు, భానుప్రియ, పుష్ప కేశవ్, శరణ్య, ఎడ్వర్డ్, అనిల్ కుమార్, నవీన్ అయ్యర్, అన్నా నాయక్, పుట్టన్న మరియు ఇతర కార్యకర్తలు ఈ నిరసనలో పాల్గొన్నారు.

కంఠాత్మకూర్ ఆకస్మిక సందర్శన



డిఎంహెచ్డి డాక్టర్ అప్పయ్య

హనుమకొండ జిల్లా జై భీమ్ న్యూస్

హనుమకొండ డి ఎమ్ హెచ్ ఓ డాక్టర్ అప్పయ్య సీజనల్ వ్యాధులపై రాయపర్తి పి హెచ్ సి పరిధిలో చేపట్టిన కార్యక్రమం లను, కంఠాత్మకూర్ గ్రామంలో దోమలు నివారణ కుచేపట్టిన ఫీవర్ సర్వే మరియు స్త్రీ పనులను ఆకస్మికంగా పర్యవేక్షణ గావించారు. జిల్లా వ్యాప్తంగా వర్షాలు పడడం మూలానా గ్రామాల్లో పారిశు ధ్య లోపాలు తదంతరం వచ్చే సీసనల్ వ్యాధులు గురుంచి అప్రమత్తంగా వుండాలని డిఎం అండ్ హెచ్ఓ.

ముందుగానే జిల్లా వ్యాప్తంగా రాపిడ్ రెస్పాన్స్ టీమ్ లను సబ్ సెంటర్, పి.హెచ్.సి వారిగా జిల్లాలో ఎమిడమిక్ సెల్ ఆధ్వర్యంలో ఏర్పాటు చేసి ఎప్పటికప్పుడు మానిటర్ చేస్తున్నారు. రాయపర్తి పి.హెచ్.సి పరిధిలో గల కంఠాత్మకూర్ గ్రామాన్ని సందర్శించి ఫీవర్ వ్యాధిగ్రాస్తుల ఇళ్లను సందర్శించి తగు సూచనలు చేశారు. నీరు నిలువ వున్నప్రాంతాలను గుర్తించి వాటిని తొలగించాలి అన్నారు. డ్రై డేసు పాటించాలని సూచించారు. ఇంటి చుట్టూ వాడి వడేసిన టైల్ లు, కుండలు చిప్పలు బోర్ల వేసి ఉంచాలని అన్నారు. లేకుంటే అలాంటి వాటిలోనే దోమలు గుడ్లు పెట్టి దోమల ఉత్పత్తికి ఆధారం అవుతుంది అన్నారు.



మన ఇంటిలోనే వున్న దోమ మనల్ని పక్కంటి వారిని కుట్టే అవకాశం ఉంటుందని కావున ప్రజలు జాగ్రత్తగా కలిసి కట్టుగా ఉంటే దోమలు వుట్టకుండా కుట్టకుండా తద్వారా దెంగ్నా, మలేరియా నివారించవచ్చని అన్నారు. అత్యవసర సమయంలో 108 అంబులెన్సులను ఉపయోగించుకొని ప్రభుత్వ దావఖనల్లో వైద్యు పొందాలని అన్నారు. దోమలు కుట్టకుండా దోమ తెరలు వాడడం ఉత్తమమని అన్నారు. ఈ కార్యక్రమంలో స్థానిక వైద్యధికారిని డాక్టర్ దివ్య, డాక్టర్ మాధవి సూపర్ వైశర్ లు హెల్త్ అసిస్టెంట్ లు ఎఎస్ఎంలు ఆశ కార్యకర్తలు పాల్గొన్నారు.

ప్రభుత్వ పాఠశాలలో విద్యార్థుల సంఖ్య పెంచండి



జిల్లా కలెక్టర్ రాహుల్ శర్మ

జయశంకర్ భూపాలపల్లి జిల్లా జై భీమ్ న్యూస్

సర్కారు బడుల్లో విద్యార్థుల సంఖ్య పెంపు లక్ష్యంగా ప్రాఫెసర్ జయశంకర్ బడిబాట కార్యక్రమాన్ని నిర్వహించాలని జిల్లా కలెక్టర్ రాహుల్ శర్మ తెలిపారు. 19వ తేదీ వరకు నిర్వహించనున్న ప్రాఫెసర్ జయశంకర్ బడిబాట కార్యక్రమంపై విద్యా, సంక్షేమ శాఖలు, డిఆర్ఓ, పంచాయతీ, కార్మిక, మున్సిపల్, మెప్పా తదితర శాఖల అధికారులతో నిర్వహించిన సమావేశంలో జిల్లా కలెక్టర్ మాట్లాడుతూ... జిల్లా పరిధిలోని అన్ని ప్రభుత్వ పాఠశాలల్లో విద్యార్థుల సంఖ్యను పెంచేందుకు జిల్లా విద్యాశాఖ ఆద్యర్థం లో “బడిబాట కార్యక్రమాన్ని జూన్ 6 నుండి 19 వరకు నిర్వహించనున్నట్లు తెలిపారు. ఈ కార్యక్రమం నిర్వహణకు 6 నుండి 19వ తేదీ వరకు తయారు

చేసిన షెడ్యూల్ ప్రకారం విస్తృతంగా కార్యక్రమాలు నిర్వహించి బడి ఈడు పిల్లలందరినీ ప్రభుత్వ బడుల్లో చేర్పించాలని తెలిపారు. ప్రభుత్వ పాఠశాలల్లో చదివే విద్యార్థులకు ఉచిత యూ సిఫామ్, పాఠ్య పుస్తకాలు, నోట్ బుక్స్, మధ్యాహ్నం భోజన సౌకర్యాలు, కష్టస్థులైనామని ఇవన్నీ ప్రజలకు తెలియ చెప్పి అధిక సంఖ్యలో విద్యార్థులు ప్రభుత్వ పాఠశాలల్లో చేరాలా అవగాహన కల్పించాలని సూచించారు. అన్ని శాఖల అధికారులు సమన్వయంతో పని చేసి ప్రభుత్వ పాఠశాలలల్లో విద్యార్థుల నమోదులు పెంచాలన్నారు. గ్రామీణ, పట్టణ ప్రాంతాల్లో విద్యుత్ సౌకర్యం లేకపోతే ఇచ్చేలా ప్రజల్లో అవగాహన కల్పించాలని స్పష్టం చేశారు. ఈ సంవత్సరం జిల్లాలో మొత్తం 450 పాఠశాలలు ఉండగా, అందులో 34 పాఠశాలల్లో విద్యార్థులు నమోదు కాలేదని తెలిపారు. ప్రభుత్వ పాఠశాలల్లో శిక్షణ పొందిన ఉపాధ్యాయులు ద్వారా విద్యా బోధన జరుగుతుందని ప్రజల్లో అవగాహన కల్పించాలని వివరించారు.

మహారాష్ట్ర ఎన్నికల్లో రిగ్గింగ్

స్వాధీల్లి,జూన్7(జై భీమ్ న్యూస్) :

మహారాష్ట్ర అసెంబ్లీ ఎన్నికలపై లోక్సభలో ప్రతిపక్ష నేత రాహుల్ గాంధీ చేసిన ఆరోపణలపై ఎన్నికల కమిషన్ తీవ్రంగా స్పందించింది. రాహుల్ వాదనలు నిరాధారమని, చట్ట నియమాలకు అవమానమని ఎన్నికల కమిషన్ పేర్కొంది. ఎన్నికల కమిషన్ 2024 డిసెంబర్ 24న కాంగ్రెస్కు పంపిన సమాధానంలో ఈ వాస్తవాలన్నింటినీ ఎన్నికల కమిషన్ తన వెబ్సైట్లో అందుబాటులో ఉంచింది. ఇలాంటి అంశాలను మళ్లీ మళ్లీ లేవనెత్తడం ద్వారా ఈ వాస్తవాలన్నింటినీ పూర్తిగా విస్మరించినట్లు కనిపిస్తోంది. ఎవరైనా ఎదైనా తప్పుడు సమాచారాన్ని వ్యాప్తి చేస్తే అది చట్టంపై అగౌరవానికి సంకేతం మాత్రమే కాకుండా, వారి సొంత రాజకీయ పార్టీ నియమించిన వేలాది మంది ప్రతినిధుల ప్రతిష్ఠను కూడా దెబ్బతీస్తుందని ఎన్నికల కమిషన్ పేర్కొంది. ఇది ఎన్నికల సమయంలో అవినీతంగా, పారదర్శకంగా పనిచేసే లక్షలాది మంది ఎన్నికల సిబ్బందిని నిరాశ పరుస్తుంది. ఓటర్ల నుంచి ఎదైనా ప్రతికూల నిర్ణయం తర్వాత ఇలా చెప్పడం ద్వారా ఎన్నికల కమిషన్ను అపఖ్యాతి పాలు చేయడానికి ప్రయత్నించడం పూర్తిగా అసంబద్ధం అని పేర్కొంది. గత ఏడాది నవంబర్లో జరిగిన మహారాష్ట్ర అసెంబ్లీ ఎన్నికల్లో రిగ్గింగ్ జరిగిందని రాహుల్ ఆరోపించారు. ఇదే తరహాలో త్వరలో బిహార్లో జరుగుతున్న ఎన్నికల్లోనూ రిగ్గింగ్ జరుగుతుందని ఆరోపించారు. ఈ మేరకు సోషల్ మీడియా వేదికగా ట్విట్ చేశారు. మహారాష్ట్ర అసెంబ్లీ ఎన్నికల రిగ్గింగ్పై రాహుల్ రాసిన కథనాన్ని ఓ పత్రికలో పోస్టు చేశారు. ఆ పత్రిక రిపోర్టును ఆయన తన ఎక్స్లో షేర్ చేశారు. రిగ్గింగ్ ప్రజాస్వామ్యానికి 2024 మహారాష్ట్ర ఎన్నికలు ఖాళీగా అని, ఆ రిగ్గింగ్ లా జరిగిందో ఈ ఆర్టికల్లో తెలుస్తుందన్నారు. ఐదు దశల్లో రిగ్గింగ్ జరుగుతుందని రాహుల్ పేర్కొన్నారు. తొలి దశలో ఎన్నికల సంఘంలో రిగ్గింగ్ పత్రిక ప్రారంభమవుతుందని.. ఎలక్టోరల్ రోల్కు నకిలీ ఓటర్లను జోడిస్తారని ఆరోపించారు. ఆ తర్వాత బోగస్ ఓట్ల ఆధారంగా బీజేపీ గెలుస్తుందని, ఆధారాలను దాచిపెడుతారని విమర్శించారు.

ఆపిల్ ప్లే స్కూల్ ప్రారంభం, ఇందిరమ్మ ఇల్లు నిర్మాణానికి శంకుస్థాపన



హనుకొండ జిల్లా జై భీమ్ స్కూల్

కాజీపేట 47వ డివిజన్ బాహుజీ నగర్‌లో సూతసంగా ఏర్పాటు చేసిన ఆపిల్ ప్లే స్కూల్ (చిన్నారుల అభివృద్ధికి అంకితమైన ఆధునిక శైలిలో తయారైన ప్లే స్కూల్) ప్రారంభోత్సవం శనివారం రోజున ఘనంగా జరిగింది. ఈ కార్యక్రమానికి ముఖ్య అతిథిగా హాజరైన వరంగల్ పశ్చిమ నియోజకవర్గ శాసన సభ్యులు నాయని రాజేందర్ రెడ్డి అబ్బుడు విష్ణు జ్యోతి ప్రజ్ఞులన చేసి పాఠశాల కార్యక్రమాలకు శ్రీకారం చుట్టారు. ఈ సందర్భంగా విష్ణు మాట్లాడుతూ, పిల్లల మౌలిక

విద్యాభ్యాసానికి బలమైన పునాది వేయడమే ఈ తరహా ప్లే స్కూళ్ల ఉద్దేశ్యం. పిల్లలకు ఆడుతూ పాడుతూ నేర్చుకునే వాతావరణం కల్పించడం అభినందనీయం అని అన్నారు.

ఇందిరమ్మ ఇల్లు మంజూరు - నిర్మాణానికి శ్రీకారం

తరువాత అదే డివిజన్‌కి చెందిన ఎమ్మెల్యే నాయని రాజేందర్ రెడ్డి అభిమాని ,ఇల్లులేని స్థితిలో ఎళ్లుగా ఉంటున్న పేర్ల సంతోష్ కుమార్ కి గౌరవ ఎమ్మెల్యే నాయని రాజేందర్ రెడ్డి అందించిన ఇందిరమ్మ ఇల్లు మంజూరు పత్రాన్ని విష్ణుతేతుల మీదుగా స్వీకరించారు. శుభ ముహూర్తాన్ని పురస్కరించుకుని వారు తమ స్వగృహ నిర్మాణానికి ముగ్గు పేసి శంకుస్థాపన చేశారు. నాడు

ఎన్నికల ముందు ఇళ్లు ఇస్తానని మాట ఇచ్చిన నాయని నేడు ఇళ్లు నిర్మాణ పనులకు నాయని రాజేందర్ రెడ్డి అబ్బుడు విష్ణు వెళ్లడం వారు సంతోషాన్ని వ్యక్తం చేశారు. ఈ కార్యక్రమాలలో కార్పొరేటర్ జక్కుల రవీందర్ యాదవ్, స్థానిక డివిజన్ అధ్యక్షులు షేక్ అజ్జర్, నాయకులు ఇప్ప శ్రీకాంత్, సిరిల్ లారెన్స్, దొంగల కుమార్ యాదవ్, ఎం.డి బిలాల్ (బబ్లా), తమ్మడి మధు, దువ్వ రాజులు, చిలువేరు విజయ భాస్కర్, జనపట్ల నికుంజన్, వెంకట్, దార్ల రాజ్ కుమార్, బిడారి రాజేందర్ స్థానిక నాయకులు, తల్లిదండ్రులు, విద్యార్థులు, ప్రజాప్రతినిధులు పెద్ద ఎత్తున పాల్గొన్నారు.

గుడిలలో తాళాలు పగులగొట్టి హుండీలలో దొంగతనం చేసే ముఠా ఆరెస్టు

ఇన్స్పెక్టర్ హరికృష్ణ



వరంగల్ జై భీమ్ క్రిమి స్కూల్

కమలాపూర్ మండలంలోని భీంపెల్లి, మరిపల్లి గూడెంలలో గుడిలలో హుండీ పగులగొట్టి దబ్బులు దొంగతనం చేసిన నలుగురి యువకులు జానబోయిన అరవింద్, మారుతీ నగర్, జమ్మికుంట, గుల్ల ప్రవీణ్, కొత్తపల్లి, హుజురాబాద్, గట్టు మనోజ్, పెద్దపవయ్య పల్లి, హుజురాబాద్, శ్రీరాముల రాజేష్, ఇందిరానగర్, జమ్మికుంటలను అదుపులోకి వారిని విచారించగా వారు భీంపెల్లి, మరిపల్లి గూడెంలలోనే కాకుండా జమ్మికుంట, దామెర, శాయంపేట, అత్తకూరు మండలంలో కూడా గుడిలలో తాళాలు పగులగొట్టి హుండీలలో దబ్బులు దొంగతనం చేసినారు. వారిని శుక్రవారం రోజున ఆరెస్ట్ చేసి కోర్ట్ కి రిమాండ్ పంపడం జరిగింది. వారి వద్ద నుండి 2 బైకలి లు (గ్లామర్, స్పెడర్). మొత్తల్ ఫోన్స్ 4, 38,000/- నగదు వారి నుండి నిజ్ చేయడం జరిగిందని ఇన్స్పెక్టర్ హరికృష్ణ విలేకరుల సమావేశంలో తెలిపారు.

వరంగల్‌లో దళిత నాయకులను అణచివేసిన రాజకీయ నాయకులు ఎవరు?

మాదిగ హక్కులు సంక్షేమ సంఘం అధ్యక్షుడు భర్తపురం జాన్

జై భీమ్, జూన్ 7 వరంగల్

వరంగల్ లో దళిత నాయకులను అణచివేసిన రాజకీయ నాయకులు ఎవరు రాజకీయ పార్టీలలో గతంలో దళితులు వరంగల్ ఉమ్మడి జిల్లాల్లో ముందు వరుసలో దళిత నాయకులు ఉండేవారు పోలేపాక ఆనంద్ పోలేపాక ప్రతాప్ పుల్ల కోర్కేలు పుల్ల భాస్కర్ టి లక్ష్మణ్ జన్ను రవి తదితరులు ఆగ్రహించి శిష్యులు గా పని చేసేవారు రాను రాను వీళ్ళ పేరు కనుమరుగైపోయింది రానున్న రోజుల్లో దళితులను రాజకీయంగా ఆర్థికంగా నైతికంగా విలువలు కోల్పోయేలా చేసి నియోజకవర్గంలో వీళ్ళ ఉనికి లేకుండా చేస్తున్నారు గతంలో ఉన్న మంత్రులు, ఎమ్మెల్యేలు, రాజకీయ నాయకులు. దళిత నాయకులను ఏ మాత్రం ఎదగనివ్వకుండా. అడుగుడుగునా అడ్డుపడ్డారు గతంలో బంగారు లక్ష్మయ్య జాతీయ, నాయకుడు ఉండే వారు ప్రస్తుత రోజుల్లో అన్ని పార్టీల్లో ఉండే దళిత నాయకులు. పదవుల కోసం ఎమ్మెల్యేల మంత్రుల, చుట్టూ పడిగావుల కాస్తున్నారు. అయినా పట్టించుకోని రాజకీయ నాయకులు ప్రభుత్వాలు ఇకనైనా కళ్ళు తెరవాలి దళితులైన నాయకులకు భారత రాజ్యాంగంలో విలువలను ప్రణాళికలను పాటేక సదుపాయాలను మాకు కలిగించక రాజీని కాలరాస్తున్న రాజకీయ నాయకులు కాబట్టి మాకంటూ రాజకీయ, గుర్తింపు తీసుకురావాలి. రానున్న రోజుల్లో ప్రభుత్వ కార్పొరేషన్ లో నైనా పదవులు. దళిత నాయకులకు వచ్చే విధంగా ఈ ప్రభుత్వం చూడాలని దళిత నాయకులు ఆందోళన చెందుతున్నారు. 1972లో ఇందిరాగాంధీ, ఎస్సీ, దళితుల కొరకు స్పెషల్ ఫండ్ కేంద్రం నుండి ఎస్సీ, దళితులకు కేటాయించగా దాని ప్రణాళిక ఇంతవరకు సిద్ధం కాలేదు. ఆ బడ్జెట్ ఎక్కడికి వెళ్తుందో తెలియలేదు. ఎస్సీ వాళ్లకు బటిడీవి వినియోగించుకున్నారు ఈ రాజకీయ నాయకుల మౌనమీది, దళిత ప్రజలకు తెలియజేయాలని మాదిగ హక్కుల సంక్షేమ సంఘ అధ్యక్షుడు భర్తపురం జాన్ కోరుతున్నారు.

వికాసిత్ కృషి సంకల్ప అభియాన్ లక్ష్యాలను వివరించిన జిల్లా నోడల్ అధికారి డాక్టర్ రాజన్న



హనుకొండ జిల్లా జై భీమ్ స్కూల్

పివి నరసింహ రావు తెలంగాణ పశు వైద్య విశ్వ విద్యాలయ పరిధిలోని మామునూర్ కృషి విజ్ఞాన కేంద్రం ఆధ్వర్యంలో వికసిత్ కృషి సంకల్ప అభియాన్ కార్యక్రమం ఖిల్లా వరంగల్ మండలంలోని తిమ్మాపూర్, అల్లిపూర్ , బొల్లికుంట, గుంటూరు పల్లి, తూర్పు, పడమర ఖిల్లా వరంగల్ లో జరిగింది. బొల్లికుంట లో జరిగిన కార్యక్రమంలో జిల్లా నోడల్ అధికారి డాక్టర్ రాజన్న వికాసిత్ కృషి సంకల్ప అభియాన్ లక్ష్యాలను వివరించారు. అదేవిధంగా తొలకరిలో పశువులలో గొంతువాపు, జబ్బువాపు, గాలికుంటు మరియు గొర్రెలలో చిటుకు వ్యాధులు సోకే ప్రమాదం ఉంది కావున ముందస్తు టీకాలు చేయాలని సూచించారు. పాడి రైతులు లింగనిర్వరణ చేసిన వీర్లు ఎదలో ఉన్న పశువులకు కృత్రిమ గర్భధారణ చేయిస్తే ఆడ దూడలు పుట్టే అవకాశం 96-98 శాతం ఉంది. దీనివల్ల రైతులు పాడి గేదెలను కొనుగోలు చేసే అవసరం ఉండదు. జాతీయ వ్యవసాయ పరిశోధన మరియు యాజమాన్య సంస్థ శాస్త్రవేత డాక్టర్ శ్రీనివాస్ రైతులకు భూసార పరీక్ష కిట్ ను ప్రత్యక్షంగా వివరించారు. డాక్టర్ సోమ్య వ్యవసాయ శాస్త్రవేత్త పంటలలో యూరియా వాడకం తగ్గించాలి అని సూచించారు. వరి వెడజెట్ల పద్ధతిలో సాగు చేయడం వల్ల నీటి వినియోగం తగ్గించడం మరియు కూలీల కొరతను అధిగమించవచ్చు. భూసార పరీక్షలు చేయించుకొని సమతుల్య ఎరువులు వాడాలి, పత్తిలో అధిక దిగుబడి రావాలి అంటే అధిక సాంద్రత పద్ధతిలో సాగు చేయాలని తెలిపారు. కేంద్రీయ మెట్ట పంటల శాస్త్రవేత్త నిర్మల నీటిని నిలువ చేసుకొనే పద్ధతిని వివరించారు. ఒక ఎకరం వరి సాగుకు ఉపయోగించే నీటితో మూడు ఎకరాల మొక్క జొన్న సాగు చేయవచ్చు అని సూచించారు. ఈ కార్యక్రమంలో ఖిల్లా వరంగల్ ప్రాథమిక వ్యవసాయ మరియు క్రిడిట్ సొసైటీ వైస్ చైర్మన్ భూ మాత డైరెక్టర్ వేణు, కేవితే సీనియర్ రీసెర్చ్ ఫెలో హర్షా స్థానిక వ్యవసాయ విస్తరణ అధికారి సత్యప్రకాష్, రైతులు పాల్గొన్నారు.

సోనియాకు అస్వస్థత: సిమ్లా ఆస్పత్రిలో చేరిక

సిమ్లా,జూన్7(జై భీమ్ స్కూల్):

కాంగ్రెస్ పార్లమెంటరీ పార్టీ చైర్‌పర్సన్ సోనియాగాంధీ అస్వస్థతకు గురయ్యారు. దీంతో ఆమెను సిమ్లాలోని ఇందిరాగాంధీ మెడికల్ కాలేజీ ఆసుపత్రిలో శనివారం నాడు చేర్చారు. ప్రస్తుతం ఆమెకు ఆరోగ్య పరీక్షలు నిర్వహిస్తున్నారు. ఆసుపత్రిలో సోనియాగాంధీ చేరిన విషయాన్ని హిమాచల్ ప్రదేశ్ ముఖ్యమంత్రి సుఖ్‌విందర్ సింగ్ సుఖు ప్రిన్సిపల్ ఆడ్రెస్‌జర్ (మీడియా) నరేష్ చౌహాన్ ద్రువీకరించారు. స్వల్ప ఆరోగ్య సమస్యతో రోటీన్ హెల్త్ చెక్‌ప్ కోసం ఆమె ఆసుపత్రిలో చేరినట్లు - చెప్పారు. ఆమె ఆరోగ్యం నిలకడగా ఉందని తెలిపారు. సోనియాగాంధీకి ఎంతోరబ పరీక్షలు జరిపినట్లు - తెలుస్తోంది. 78 ఏళ్ల సోనియాగాంధీ చివరిసారిగా మే 27న దివంగత ప్రధాని జవహర్‌లా నెహ్రూ 61వ వర్ధంతి సందర్భంగా కనిపించారు.

సీసీ కెమెరాలను ప్రారంభించిన వర్ధన్నపేట ఏసిపి నరసయ్య



పాలకుర్తి, జై భీమ్ స్కూల్

నేరాల నియంత్రణకు సీసీ కెమెరాలు ఎంతగానో దోహదం చేస్తాయి అని వర్ధన్నపేట ఏసిపి నరసయ్య ప్రకటనలో తెలిపారు శనివారం పాలకుర్తి మండలం కేంద్రంలో రాజీవ్ చౌరస్థాలో ఏర్పాటు చేసిన సీసీ కెమెరాలను ప్రారంభించిన ఏసీపీ నరసయ్య స్థానిక వర్తక వ్యాపారలతో సమావేశం నిర్వహించారు ఈ సందర్భంగా మాట్లాడుతూ పాలకుర్తి మండలం కేంద్రంతో పాటు మండలం పరిధిలోని ప్రతి గ్రామంలో అవసరం ఉన్న చోట్లలో సీసీ కెమెరాలు ఏర్పాటుకు వర్తక వ్యాపారులు కృషి చేయాలని పిలుపునిచ్చారు సామాజిక బాధ్యతతో భాగంగా వ్యాపారులు సీసీ కెమెరాలు ఏర్పాటు చేసుకొని నేరాలను అరికట్టేందుకు తమ వంతు కృషి చేయాలని సూచించారు ఈ సందర్భంగా సీసీ కెమెరాలు ఏర్పాటు చేయడానికి సహకరించిన కిరాణీ మార్పుంట్స్ వ్యాపారులు కళ్యాణ లక్ష్మి షాపింగ్ మాల్ యజమానిని ఏసీపీ నరసయ్య అభినందించారు. ఈ కార్యక్రమంలో పాలకుర్తి సీఐ మహేందర్ రెడ్డి ఎస్సై పవన్ కుమార్ స్థానిక వర్తక వ్యాపారులు పాల్గొన్నారు.

ప్లాస్టిక్ రహితంగా నిర్మాణం చేయాలనే దిశగా అడుగులు

ఒక్కరోజు వాడి పడేసే కవర్లు వాడి వాతావరణాన్ని కలుషితం

చేయకూడదు

కార్పొరేటర్ శివకుమార్, సానిటరీ ఇన్స్పెక్టర్ భాషా నాయక్



హనుకొండ జిల్లా (హాసన్ పర్తి) జై భీమ్ స్కూల్

గ్రేటర్ వరంగల్ మున్సిపల్ కార్పొరేషన్ హాసన్ పర్తి 66వ డివిజన్ 100 రోజుల ప్రణాళికలో సగరాన్ని 2047 వరకు సగరంలో ఎక్కడైనా నివాసాలు ఏర్పరచుకునే విధంగా, ప్లాస్టిక్ రహితంగా నిర్మాణం చేయాలనే ముఖ్య ఉద్దేశం తోటి శనివారం హాసన్ పర్తి బస్టాండ్ ఆవరణలో గాంధీ విగ్రహం నుండి షాప్ యజమానులను కలిసి ఒక్కరోజు వాడి పడేసే కవర్లు వాడకూడదని వాతావరణాన్ని కలుషితం చేయకూడదని విజ్ఞప్తి చేస్తూ వారందరికీ కరపత్రాలు పంపడం జరిగింది క్లాత్ బ్యాగులు వాడాలని పర్యావరణాన్ని కాపాడాలని ఈ సందర్భంగా సగర ప్రజలకు విజ్ఞప్తి చేశారు. ఈ కార్యక్రమంలో సానిటరీ ఇన్స్పెక్టర్ భాషా నాయక్, జవాన్లు, పారిశుధ్య కార్మికులు పాల్గొన్నారు.

మృతుని కుటుంబాన్ని పరామర్శించి ఆర్థిక సహాయం అందజేసిన దళిత రత్న అవార్డు గ్రహీత బోడ ఎల్లయ్య



గూడూరు, జై భీమ్ స్కూల్

మహబూబాబాద్ జిల్లా గూడూరు మండలంలోని ఎస్సీ కాలనీకి చెందిన హెచ్ కృష్ణ అనారోగ్య కారణంతో చనిపోగా బాధిత కుటుంబాన్ని బోడ ఎల్లయ్య పరామర్శించి 50 కేజీల బియ్యాన్ని అందజేసి మనోధైర్యాన్ని కల్పించడం జరిగింది. ఈ కార్యక్రమంలో గూడూరు బి ఆర్ ఎస్ పార్టీ టౌన్ అధ్యక్షులు చీదురు వెంకన్న సీనియర్ నాయకులు సంపంగి రామన్న బోడ సూరయ్య యాకయ్య తదితరులు పాల్గొన్నారు.

నేటినుంచి రెండ్రోజులు పాటు చేపమంది

నాంపల్లి ఎర్రిజిషన్ గ్రౌండ్స్‌లో ఏర్పాట్లు హైదరాబాద్,జూన్7(జై భీమ్ న్యూస్):

బత్తిన సోదరుల ఆధ్వర్యంలో నేటి నుంచి చేప మందును పంపిణీ చేసేందుకు అన్ని ఏర్పాట్లు పూర్తిచేశారు. మృగశిరకారై సందర్భంగా ఈ కర్మక్రమం ఏటా కొనసాగుతోంది. ఇందులో భాగంగా ఆదివారం, సోమవారం రెండురోజుల పాటు ఈ మందును పంపిణీ చేసేందుకు భారీగా ఏర్పాట్లు- చేశారు. రాష్ట్ర ప్రభుత్వం ఆధ్వర్యంలో నాంపల్లి ఎగ్రిబిషన్ గ్రౌండ్స్‌లో ఉదయం తొమ్మిది గంటల నుంచి చేప ప్రసాదాన్ని పంపిణీ చేసేందుకు 32 కౌంటర్లను ఏర్పాటు చేశారు. మృగశిర కారై సందర్భంగా ఉభయం వ్యాధిగ్రస్తుల కోసం ప్రతి యేటా బత్తిన కుటుంబం ఆధ్వర్యంలో నిర్వహించే చేప మందు పంపిణీ కార్యక్రమాన్ని ఈ నెల 8, 9 తేదీల్లో రెండు రోజుల పాటు నిర్వహించేందుకు జిహాన్‌ఎలీన, మత్తశాఖ, ఆర్ అండ్ బి, వాలర్ వర్క్స్, విద్యుత్, పోలీస్, ట్రాఫిక్, రెవెన్యూ తదితర శాఖ ల అధికారులు సమన్వయంతో చేప మందు కోసం వచ్చే ప్రజలకు

ఎలాంటి అసౌకర్యం కలుగకుండా ఏర్పాట్లు- పూర్తిచేశారు. చేపమందు కోసం వివిధ రాష్ట్రాల నుంచి తరలివచ్చే అస్తమా రోగులకు ఎలాంటి ఇబ్బందులు తలెత్తకుండా అవసరమైన చర్యలు చేపట్టాలని సంబంధిత అధికారులకు ఆదేశించారు. చేప మందు కోసం లక్షలాది గా తరలివచ్చే అవకాశం ఉన్నందున లా అండ్ ఆర్డర్ పోలీసులు ముందు జాగ్రత్త చర్యగా కట్టుదిట్టమైన భద్రతా చర్యలు చేపట్టారు. చేప మందు పంపిణీ కోసం లక్షస్త్రుర చేప పిల్లలను అందుబాటులో ఉంచనున్నట్లు- మత్తశాఖ అధికారులు పేర్కొన్నారు.అయితే, ఐదు లక్షల మంది చేపమందు చేసుకునేందుకు రావచ్చని, ఇందుకోసం అవసరమైన ఏర్పాట్లు- చేస్తున్నట్లు- బత్తిన సోదరులు,అధికారవర్గాలు పేర్కొంటున్నారు. వందలాది మంది ఉత్తర భారతీయులు చేప మందు కోసం 2 రోజుల ముందుగానే ఎగ్రిబిషన్ గ్రౌండ్‌కు చేరుకుని, చేపమందు కోసం ఏర్పాటు- చేసిన షెడల్ సేద తీరుతున్నారు. దీంతో వివిధ స్వచ్ఛంద సంస్థలు ఇతర రాష్ట్రాల నుండి చేప మందు కోసం

ఎగ్రిబిషన్ గ్రౌండ్‌కు తరలివచ్చిన అస్తమా రోగులు, వారి సహాయకులకు భోజన సదుపాయం కల్పిస్తున్నాయి. మొత్తం 32 కౌంటర్ల ద్వారా చేపమందు పంపిణీకి సన్నాహాలు చేస్తుండగా, మహిళలు, పురుషులకు వేర్వేరుగా క్యూ లైన్లు ఏర్పాటు- చేసి, వృద్ధులు, వికలాంగులు, చిన్నారులతో పాటు- విఐపిలకు ప్రత్యేక కౌంటర్ల ద్వారా చేపమందు పంపిణీకి ఏర్పాట్లు- చేస్తున్నారు. చేపమందు పంపిణీ సందర్భంగా ప్రజల సౌకర్యార్థం మొబైల్ టాయలెట్లను ఏర్పాటు- చేయడంతో పాటు- పారిశుధ్య నిర్వహణ కోసం 3 షిఫ్టుల్లో 300 మంది పారిశుధ్య సిబ్బంది అందుబాటులో ఉండేలా చర్యలు తీసుకుంటున్నారు. ప్రతి షిఫ్టుకు 100 మంది పారిశు ధ్య సిబ్బందితో నిర్వహణ ఏర్పాట్లను వర్తవేక్షించనుండగా, జలమండలి అ ధికారులు లక్షలాది మంచినీటి ప్యాకెట్ల పంపిణీ కోసం ఏర్పాట్లు- చేశారు. అన్ని ప్రధాన ప్రాంతాల నుండి ప్రత్యేక బస్సులను నడిపేందుకు ఆర్టీసీ అధికారులు చర్యలు చేపట్టారు.

రాష్ట్రంలో గాడితప్పిన వ్యవస్థలు

రెడ్‌బుక్ రాజ్యాంగం నడుస్తోంది

రాష్ట్రపతి, ప్రధానికి ఫిర్యాదు చేస్తాం: సజ్జల

అమరావతి,జూన్7(జై భీమ్ న్యూస్):

ఏపీలో వ్యవస్థలు గాడి తప్పాయి.. రాష్ట్రంలో జరుగుతోన్న క్రైమ్, ప్రస్తుత పరిస్థితినిప్రధాని నరేంద్ర మోడీ, రాష్ట్రపతి ద్రౌపది ముర్ము దృష్టికి తీసుకెళ్తాం అని వైఎస్ఆర్ కాంగ్రెస్ పార్టీ నేత సజ్జల రామకృష్ణారెడ్డి అన్నారు.. పోలీసుల వేధింపులు భరించలేక అత్యుపాధ్యాయత్వానికి పాల్పడి చికిత్స పొందుతున్న లక్షీనారాయణ కుటుంబ సభ్యులను గుంటూరు రమేష్ హాస్పిటల్‌లో వైసీపీ నేతలతో కలిసి పరామర్శించిన సందర్భంగా సజ్జల రామకృష్ణారెడ్డి.. ఈ సందర్భంగా మాట్లాడుతూ.. చంద్రబాబు నాయకత్వంలో కూటమి ఏర్పాటై ఏడాది అయ్యింది. ఎన్నికలకుముందు మా పాలన డిఫ్‌రెంట్ గా ఉంటుందన్నారు. ఇప్పుడు రెడ్ బుక్ రాజ్యాంగం అమలు చేస్తున్నారు. పోలీసు వ్యవస్థను ప్రైవేటు- ఆర్మీలా తయారు చేసి ప్రత్యర్థులపై దాడులు చేస్తున్నారు.. తప్పుడు కేసులు పెడుతున్నారు.. రోజూ పది తప్పుడు కేసులు పెడుతున్నారంటూ విమర్శించారు. అరాచక శక్తులు, గూండాలు చేసే పనులు వీళ్ళు చేస్తున్నారు. రాష్ట్రంలో ఆర్‌చెజ్ గా క్రిెం చేస్తున్నారు. క్రిమినల్ గ్యాంగ్‌కు యూనిఫారం వేసినట్లుంది ఈ వ్యవహారం అంటూ సంచలన ఆరోపణలు చేశారు సజ్జల రామకృష్ణారెడ్డి.. ఇక, లక్షీనారాయణ ఏ పార్టీ అన్నది కాదు.. కులాన్ని తీసుకొచ్చారు. అసలు డిఎస్పీకి సివిల్ మ్యాటర్ లో ఏం పని..? అని ప్రశ్నించారు.. ఫ్రెండ్లీ పోలీస్ మరిచి యార్జు ఏళ్లక్రితం ఎమర్జెన్సీకి తీసుకెళు న్నారని విమర్శించారు. రక్షించాల్సిన వారే అరాచక శక్తి అయితే ఎవరు ఏం చెయ్యగలరు..? అని ఆవేదన వ్యక్తం చేశారు.. శాశవసహన కాలేజీని అర్ధరాత్రి కూలగొట్టాల్సిన అవసరం ఏంటి..? దీని వెనుక టీ-డీపీ నేత ఉన్నారన్న ఆయన.. సంఘవిద్రోహక శక్తుల మారదిగా ప్రవర్తిస్తున్నారు. నిజాయితీ ఉన్న పోలీసులు లూప్ లైన్ లో ఉన్నారు. వ్యవస్థ గాడి తప్పింది.. అయినా, ఒక్కరిపై చర్యలు లేవు.. పోలీసులే పంచాయితీ చేస్తారు... శిక్షలు కూడా వాళ్లే వేస్తారు అంటూ మండిపడ్డారు. మరణవాంగ్మూలం కంటే ఏది ఎక్కువ కాదు.. లక్షీనారాయణ స్వయంగా పోలీసుల వేధింపుల గురించి చెప్పారు.. కృష్ణవేణి, సుధారాణిలను వేధించారు. ఆర్‌చెజ్ అరాచకానికి చట్టాన్ని కాపాడే పోలీసులను అడ్డం పెట్టు-కున్నారు.. ఇంత కన్నా దిగజారేది ఏదో అంటూ ఫైర్ అయ్యారు సజ్జల.. సీఎం చంద్రబాబు, మంత్రి లోకేష్ లు పరిస్థితి గమనించాలి.. అదుపుతప్పుతున్న వ్యవస్థలు రేపు మరింత దేంజరే అవుతాయని హెచ్చరించారు. లక్ష్మీమినారాయణ ఘటపై జ్యుడిషియల్ విచారణ జరిపించాలి.. తప్పులకు పాల్పడుతున్న పోలీసులపై చర్యలు తీసుకోవాలని డిమాండ్ చేశారు.. తప్పుడు కేసులు, వేధింపులపై కోర్టులు, మానవ హక్కుల సంఘం దృష్టికి తీసుకెళ్తాం అన్నారు.. ఇక, ప్రధాని మోడీ, రాష్ట్రపతి దృష్టికి రాష్ట్రంలో జరుగుతున్న ఘటనలు తీసుకెళ్తాం అని సజ్జల రామకృష్ణారెడ్డి అన్నారు..

కాళేశ్వరం వివాదంలోకి లాగే యత్నం

కావాలనే ఈటెల కమిషన్ ముందు లబద్ధాలు

మంత్రి తుమ్మల నాగేశ్వర రావు వివరణ

సుమోటోగా కమిషన్ ముందు హాజరవుతానని వెల్లడి

హైదరాబాద్,జూన్7(జై భీమ్ న్యూస్):

కాళేశ్వరం వివాదంలోకి తనను కావాలని లాగుతున్నారని వ్యవసాయ శాఖ మంత్రి తుమ్మల నాగేశ్వరరావు అన్నారు. కాళేశ్వరం కమిషన్ ఎదుట మాజీ మంత్రి ఈటెల అబద్ధాలు చెప్పారన్నారు. సబ్ కమిటీకి, కాళేశ్వరం ప్రాజెక్టుకు సంబంధం లేదని.. మేడిగడ్డ ప్రాజెక్టుకు అనుమతులు ఇచ్చిన తర్వాత కమిషన్ వేశారని చెప్పారు. కాళేశ్వరం విషయంలో మాజీ మంత్రి ఈటెల చేసిన ప్రకటన పూర్తిగా అవాస్తవమని చెప్పారు. హైదరాబాద్‌లో ఆయన మీడియాతో మాట్లాడుతూ.. కమిషన్ ముందు ఈటెల అబద్ధాలు చెప్పాల్సిన అవసరమేంటి? ఈటెల ఆనలోచితంగా వాంగ్మూలం ఇచ్చారా? అలాంటి పరిస్థితులు వచ్చారా? తప్పుడు ప్రకటనలతో ఎక్కువ రోజులు మధ్యపెట్టలేదు. కాళేశ్వరంపై సబ్ కమిటీ- ఎప్పుడూ నివేదిక ఇవ్వలేదు. వివరాలన్నీ కమిషన్ దృష్టికి తీసుకెళ్తాను. నేను సుమోటోగా కమిషన్ ముందుకు వెళ్తాను. ప్రాణహితపై మాత్రమే స్టేటస్ రిపోర్టు ఇచ్చాం. పెండింగ్ ప్రాజెక్టులపై మాత్రమే తెలంగాణ ప్రభుత్వం కమిషన్ వేసిందని తుమ్మల స్పష్టం చేశారు.ఈటెల రాజేందర్ చేసిన ప్రకటన అవాస్తవమని.. కమిషన్ ముందు అబద్ధాలు చెప్పాల్సిన అవసరం ఏంటని.. ప్రశ్నించారు. ఈటెల తన వాంగ్మూలాన్ని అనలోచితంగా ఇచ్చారా లేక ఇవ్వాల్సిన పరిస్థితులు వచ్చారా అని అడిగారు. తప్పుడు ప్రకటనలతో ఎక్కువ రోజులు మధ్యపెట్టలేదని పేర్కొన్నారు. తాను సుమోటోగా కాళేశ్వరం కమిషన్ ముందుకు వెళ్తానని మంత్రి తెలిపారు. కాళేశ్వరంపై సబ్‌కమిటీ- ఎప్పుడూ నివేదిక ఇవ్వలేదని.. అందుకు సంబంధించిన వివరాలన్నీ కమిషన్ దృష్టికి తీసుకెళ్తానని అన్నారు. ప్రాణహితపై మాత్రమే స్టేటస్ రిపోర్టు ఇచ్చామని.. పెండింగ్ ప్రాజెక్టులపై మాత్రమే కమిషన్ వేశారని పేర్కొన్నారు. కమిషన్ అడిగిన ప్రశ్నలకు ఈటెల పోంతనలేని సమాధానం ఇచ్చారని, ఆయన చెప్పిన సబ్ కమిటీ-.. కాళేశ్వరం కోసం వేసింది కాదన్నారు. కాళేశ్వరంకు శాంక్షన్ ఇచ్చిన తర్వాత పెండింగ్ ప్రాజెక్టుల కోసం వేసిన సబ్ కమిటీ- అదని తుమ్మల క్లారిటీ- ఇన్నే ప్రయత్నం చేశారు. ప్రాణహిత, దేదాదుల, కాంతలపల్లి, తుపాకుల గూడెం పనుల కోసం సబ్ కమిటీ- వేశారని మంత్రి తుమ్మల అప్పటి బీఆర్‌ఎస్ పాలనా సమయంలో జరిగిన విషయాల్ని గుర్తు చేసుకున్నారు. ఆ సబ్ కమిటీ కాళేశ్వరం బ్యారేజీలపై ఎలాంటి నివేదిక ఇవ్వలేదని.. కాళేశ్వరం నిర్మాణానికి సబ్ కమిటీ- ఆమోదం తెలిపిందనడం అబద్ధమని మంత్రి చెప్పారు. కాళేశ్వరం కేబినెట్ ఆమోదం పొందలేదని మంత్రి తుమ్మల తేల్చిచెప్పారు.

తెలుగు రాష్ట్రాల్లో విషాద ఘటనలు

నదిలో గల్లంతయి ఏడుగురు యువకుల మృతి

ఎపిలో ఒకరు, తెలంగాణలో ఆరుగురు మృత్యువాత

అల్లూరు/భూపాలపల్లి,జూన్7(జై భీమ్ న్యూస్):

తెలుగు రాష్ట్రాల్లో వేర్వేరు చోట్ల రెండు విషాదాలు చోటు చేసుకున్నాయి. నదిలో ఈతకు వెళ్లిన యువకులు గల్లంత అయ్యారు. అల్లూరి సీతారామరాజు జిల్లాలోని సీలేరు నదిలో సరదాగా నదీ స్నానానికి వెళ్లిన ఐదుగురు యువకులు ప్రవాహ వేగానికి కొట్టుకుపోయారు. అదే సమయంలో సానికులు గమనించి నదిలోకి యువకులను కాపాడేందుకు ప్రయత్నించారు. వీరిలో నలుగురు ఒడ్డుకు చేర్చగలిగారు కానీ, అఖిలాష్ అనే యువకుడు మాత్రం గల్లంతయ్యాడు. చింతారు మండలంలోని మోతగుగాడెం సమీపంలో ఈ విషాదం సంభవించింది. నదిలో కొట్టుకుపోయిన యువకుడి ఆచూకీ కనిపెట్టేందుకు పోలీసులు గాలింపు చర్యలు చేపట్టారు. ఇకపోతే అలాగే తెలంగాణలోని జయశంకర్ భూపాలపల్లి జిల్లాలోనూ ఆరుగురు నదీ స్నానానికి వెళ్లి గల్లంతయ్యారు. కాళేశ్వరం ప్రాజెక్టులో మేడిగడ్డ బ్యారేజి ఎగువ ప్రాంతంలో ఈ ప్రమాదం జరిగింది. గోదావరిలో స్నానానికి వెళ్లిన ఏడుగురు యువకులు ప్రమాదవశాత్తూ ప్రవాహవేగానికి కొట్టుకుపోగా.. ఒకరు మాత్రమే సురక్షితంగా బయటపడిగలిగారు. గల్లంతైన వారిలో నలుగురు యువకులు అంబటిపల్లికి చెందినవారు కాగా మిగతా ఇద్దరు కొర్రకుంట గ్రామస్థులు. కాగా, అంబటిపల్లికి చెందిన నలుగురూ ఒకే కుటుంబానికి చెందినవారని సమాచారం. ప్రమాద ఘటన గురించి తెలిసి పోలీసులు ఘటనా స్థలానికి చేరుకున్నారు. జాలర్ల సహాయంతో గాలింపు చర్యలు చేపట్టారు. ప్రమాదానికి సంబంధించిన పూర్తి వివరాలను పోలీసులు సేకరిస్తున్నారు. మహాదేవపూర్ మండలం అంబటిపల్లి దగ్గరలో గల మేడిగడ్డ బ్యారేజీ వద్ద ఈ ఘటన చోటు చేసుకుంది. అయితే, గల్లంతైన వారిలో అంబటిపల్లి గ్రామానికి చెందిన నలుగు యువకులు పత్తి మధుసూదన్, పత్తి శివ మనోజ్, తొగి రక్షిత్, కర్నాల సాగర్, ఉండగా.. కొర్రకుంట గ్రామానికి చెందిన ఇద్దరు యువకులైన పండు, రాహుల్ గోదావరిలో ఈరోజు సాయంత్రం స్నానానికి వెళ్తగా ప్రమాదవశాత్తు గోదావరి నదిలో పడి గల్లంత అయ్యారు. కాగా, విషయం తెలుసుకున్న మహాదేవపుర్ ఎస్ఐ పవన్ కుమార్ సంఘటన స్థలాన్ని పరిశీలిస్తున్నారు. గల్లంతమైన యువకుల కొరకు గాలింపు చర్యలు చేపట్టడం జరుగుతుందని వెల్లడించారు. ఇక, మేడిగడ్డ ఘటనపై మంత్రి దుద్దిళ్ల శ్రీధర్ బాబు దిగ్గాంతిని వ్యక్తం చేశారు. అధికారులకు వెంటనే సహాయక చర్యలు చేపట్టాలని నూచించారు.

రాజీవ్ స్వగృహ ప్లాట్ల వేలం

ఆదాయం కోసం సర్కార్ ఆమోదం

హైదరాబాద్,జూన్7(జై భీమ్ న్యూస్):

రాష్ట్రంలో రాజీవ్ స్వగృహ హోసింగ్ బోర్డు ప్లాట్లు-, స్థలాలు విక్రయంపై సర్కారు ప్రత్యేక దృష్టి సారించింది. అభివృద్ధి కార్యక్రమాలు చేపట్టడానికి అవసరమైన నిధుల సమీకరణంలో భాగంగా పలు ప్రాంతాల్లో ఉన్న ఖాళీ స్థలాలు, ప్లాట్లు బహిరంగ వేలం వేయాలని హోసింగ్ బోర్డు, రాజీవ్ స్వగృహ సంస్థలు నిర్ణయించాయి. ఇందుకు సంబంధించి గృహ నిర్మాణ శాఖ కార్యదర్శి జ్యోతి బుద్ధప్రకాశ్, హోసింగ్ బోర్డు కమిషనర్ వీపీ గౌతం సిద్ధం చేసిన ప్రతిపాదనలకు వనరుల సమీకరణపై ఏర్పాటైన మంత్రి వర్గ ఉపసంఘం ఆమోదం తెలిపింది. ఈనెల 20వ తేదీ నాటికి ఇందుకు సంబంధించిన నోటిఫికేషన్ విడుదల చేయాలని, అందుకు తగ్గ ఏర్పాట్లు- చేయాలని నిర్ణయం తీసుకున్నారు. రాజీవ్ స్వగృహ ఆధ్వర్యంలో పలు జిల్లాల్లోని 11 ప్రాంతాల్లో ఇప్పటికే పూర్తయి, పాక్షికంగా పూర్తయిన అపార్ట్ మెంట్ల ప్లాట్లతో పాటు, ఓపెన్ ప్లాట్లు, హోసింగ్ బోర్డు ఆధ్వర్యంలో నాలుగు ప్రాంతాల్లోని ఓపెన్ ప్లాట్లు-, ఖాళీ స్థలాలు బహిరంగ వేలం ద్వారా విక్రయించనున్నారు. ఎటువంటి వివాదాలు లేని భూములు, మంచి అందుబాటులో ఉండే సరసమైన ధరలతో నిర్మించిన అపార్ట్‌మెంట్లు-, ప్లాట్లు- కొనుగోలు చేసుకునేందుకు అసక్తి ఉన్నవారు ఈ అవకాశం సద్వినియోగం చేసుకోవాలని గృహ నిర్మాణ సంస్థ కమిషనర్ గౌతం విజ్ఞప్తి చేశారు.

మాకూ కేబినెట్‌లో చోటివ్వండి

సిఎంను కోరిన మాదిగ ఎమ్మెల్యేలు

హైదరాబాద్,జూన్7(జై భీమ్ న్యూస్):

మంత్రివర్గ విస్తరణలో మాదిగలకు అవకాశంకల్పించాలని ముఖ్యమంత్రి రేవంత్‌రెడ్డిని జూబ్లీహిల్స్‌లోని ఆయన నివాసంలో పలువురు మాదిగ సామాజిక వర్గానికి ఎమ్మెల్యేలు కలిశారు. మంత్రివర్గంలో తమ సామాజిక వర్గానికి అవకాశం కల్పించాలని కోరారు. వీరు ఇంతకు ముందే దిల్లీలో విఐసీసీ నేతలను కూడా కలిసి మంత్రివర్గంలో ఎన్నీ మాదిగ సామాజికవర్గం ఎమ్మెల్యేలకు అవకాశం కల్పించాలని విన్నవించారు. అనంతరం ఆ ఎమ్మెల్యేలు హైదరాబాద్‌కు తిరిగివచ్చి సీఎం రేవంత్‌రెడ్డిని కూడా కలిసి ఇదే అంశపై విజ్ఞప్తి చేశారు. సీఎం రేవంత్‌రెడ్డిని కలిసిన వారిలో ధర్మపురి ఎమ్మెల్యే, ప్రభుత్వ విప్ అడ్లూరి లక్ష్మణ్, మానకొండూరు ఎమ్మెల్యే కవ్వంపల్లి సత్యనారాయణ, తుంగతుర్తి ఎమ్మెల్యే మందుల సామేల్, నకిరేకల్ ఎమ్మెల్యే వేముల వీరేశం, చేపెళ్ల ఎమ్మెల్యే కాలే యాదయ్య ఉన్నారు.

మద్యం మత్తులో విద్యుత్ స్తంభాన్ని ఢీకొన్నకారు

ఇద్దరు వ్యక్తులు స్కాట్‌లోనే మృతి

హైదరాబాద్,జూన్7(జై భీమ్ న్యూస్) :

మద్యం మత్తులో విద్యుత్ స్తంభాన్ని కారు ఢీకొన్న ఘటనలో ఇద్దరు వ్యక్తులు అక్కడికక్కడే మృతి చెందగా మరొకరికి తీవ్ర గాయాలయ్యాయి. ఈ సంఘటన మేడ్చల్ మల్లాజిగిరి జిల్లా, ఘలేకేసర్ పోలీస్ స్టేషన్ పరిధిలోని ఎదులాబాద్‌లో శుక్రవారం అర్ధరాత్రి చోటుచేసుకుంది. పోలీసులు, స్థానికులు తెలిపిన వివరాల ప్రకారం ..సైనిక్‌పురికి చెందిన వర్మిత్, కుంట్లూరుకు చెందిన భార్గవ్ యాదవ్, ఓల్డ్ అల్వాల్‌కు చెందిన ప్రవీణ్, వైజాగ్‌కు చెందిన దినేష్ మిత్రులు. వీరు ఓ సాఫ్ట్‌వేర్ కంపెనీలో పనులు చేస్తున్నారు. శుక్రవారం ఎదులాబాద్ సమీపంలోని విహో ఫామ్‌హౌస్‌లో విందు ఏర్పాటుచేసుకొని మరింత ఆహార పదార్థాల కోసం అర్ధరాత్రి సమయంలో నలుగురు ప్రయాణిస్తున్న కారు ఎదులాబాద్ నుండి మాదారం క్రాస్ వద్ద విద్యుత్ స్తంభాన్ని బలంగా ఢీకొంది. ఈ ప్రమాదంలో పర్షిడ్, భార్గవ్ యాదవ్ అక్కడికక్కడే మృతి చెందగా కారు నడుపుతున్న ప్రవీణ్‌కు తీవ్రగాయాలు అయ్యాయి. విషయం తెలుసుకున్న పోలీసులు సంఘటనా స్థలానికి చేరుకొని క్షతగాత్రుడిని చికిత్స నిమిత్తం ఆస్పత్రికి తరలించారు. మృతదేహాలను పోస్టుమార్డం నిమిత్తం గాంధీ ఆస్పత్రికి తరలించారు. ఈ మేరకు కేసు నామారు చేసుకొని దర్యాప్తు చేస్తున్నట్లు- సీబి పరుశరాం తెలిపారు.





నేడు తెలంగాణ మంత్రివర్గ విస్తరణ

ముగ్గురికి చోటు,
సామాజిక న్యాయానికి
పెద్దపీట!

నేటి మధ్యాహ్నం
ముగ్గురు కొత్త మంత్రుల
ప్రమాణస్వీకారం

బీసీ,ఎస్సీ వర్గాలకు
దక్కనున్న మంత్రి
పదవులు

వి.శ్రీహరి ముదిరాజ్,
వివేక్, అడూరి
లక్ష్మణ్ కుమార్లకు
అవకాశం

శాసనసభ ఉప
సభాపతిగా
రామచంద్రనాయక్
ఎంపిక

జై భీమ్ న్యూస్ (హైదరాబాద్)

తెలంగాణ రాష్ట్ర మంత్రివర్గ విస్తరణకు రంగం సిద్ధమైంది. కొత్తగా ముగ్గురు సభ్యులకు కేబినెట్ లో స్థానం కల్పించనున్నారు. విశ్వసనీయ వర్గాల సమాచారం ప్రకారం నేటి మధ్యాహ్నం 12 గంటల నుంచి 12:20 గంటల మధ్య కొత్త మంత్రుల ప్రమాణ స్వీకార కార్యక్రమం జరగనుంది. ఈ విస్తరణలో సామాజిక సమీకరణాలకు పెద్దపీట వేస్తూ, ఎస్సీ, బీసీ వర్గాలకు ప్రాధాన్యం ఇవ్వాలని కాంగ్రెస్ అధిష్ఠానం నిర్ణయించినట్లు తెలుస్తోంది. మంత్రివర్గంలోకి కొత్తగా రానున్న వారిలో బీసీ వర్గం నుంచి వి.శ్రీహరి ముదిరాజ్, ఎస్సీ (మాల) వర్గం నుంచి వివేక్, ఎస్సీ (మాదిగ) వర్గం నుంచి అడ్లూరి లక్ష్మణ్ కుమార్లకు అవకాశం దక్కనున్నట్లు సమాచారం. దీంతో పాటు శాసనసభ ఉప సభాపతి (డిప్యూటీ స్పీకర్) పదవికి రామచంద్రనాయక్ ను ఎంపిక చేసినట్లు పార్టీ వర్గాల ద్వారా తెలిసింది.


ముఖ్యమంత్రి రేవంత్ రెడ్డి, ఉప ముఖ్యమంత్రి భట్టి



వికారూర్, సీనియర్ మంత్రి ఉత్తమకుమార్ రెడ్డి, పీసీసీ అధ్యక్షుడు మహేశ్ కుమార్ గౌడ్, రాష్ట్ర కాంగ్రెస్ వ్యవహారాల ఇన్ ఛార్జ్ మీనాక్షి నటరాజన్ లతో కాంగ్రెస్ అధిష్ఠానం జరిపిన సుదీర్ఘ చర్చల అనంతరం ఈ నిర్ణయాలు తీసుకున్నట్లు తెలుస్తోంది. అందరి అభిప్రాయాలను పరిగణనలోకి తీసుకున్న అధిష్ఠానం నిన్న తన తుది నిర్ణయాన్ని వెల్లడించినట్లు సమాచారం. ఆ తర్వాత ముఖ్యమంత్రి రేవంత్ రెడ్డి పార్టీలోని పలువురు ముఖ్య నేతలతో చర్చించి, విస్తరణకు సంబంధించిన ఏర్పాట్లను ఖరారు చేశారు.



నేటి
మధ్యాహ్నం 12
గంటల నుంచి 12:20
గంటల మధ్య కొత్త
మంత్రుల ప్రమాణ
స్వీకారం



సుదర్శన్ రెడ్డి, కోమటిరెడ్డి రాజగోపాల్ రెడ్డిల పేర్లు ప్రముఖంగా వినిపించినప్పటికీ, ప్రస్తుతానికి ఎస్సీ, బీసీ వర్గాలతో అవకాశం కల్పించాలని అధిష్ఠానం స్పష్టం చేసినట్లు తెలిసింది. అయితే, మాదిగ సామాజికవర్గంతో పాటు ఎస్సీల నుంచి కూడా ఒకరికి అవకాశం ఇవ్వాలని, నిజామాబాద్ జిల్లా నుంచి సుదర్శన్ రెడ్డికి కూడా చోటు కల్పించాలని ముఖ్యమంత్రి గట్టిగా పట్టుబడుతున్నట్లు వార్తలు వస్తున్నాయి. మరోవైపు, కోమటిరెడ్డి రాజగోపాల్ రెడ్డికి మంత్రి పదవి ఇస్తే, ఆయన సోదరుడు, ప్రస్తుత మంత్రి వెంకటరెడ్డిని కూడా కొనసాగించడం కష్టమవుతుందని, ఇద్దరిలో ఒకరికి మాత్రమే అవకాశం ఉంటుందని అధిష్ఠానం తేల్చిచెప్పడంతో ఈ అంశాన్ని ప్రస్తుతానికి వక్కపెట్టినట్లు తెలుస్తోంది.

ప్రస్తుతం ముగ్గురికి మంత్రివర్గంలో స్థానం కల్పిస్తే ఇంకా మూడు మంత్రి పదవులు ఖాళీగా ఉంటాయి. వీటితో పాటు చీఫ్ విప్ పదవి భర్తీకి కూడా కనరత్తు జరుగుతోంది. బీసీ వర్గానికి చెందిన ఆది శ్రీనివాస్ ప్రస్తుతం శాసనసభలో విప్ గా

కొనసాగుతున్నారు. గ్రేటర్ హైదరాబాద్, ఉమ్మడి రంగారెడ్డి జిల్లాల నుంచి మంత్రివర్గంలో ప్రాతినిధ్యం లేకపోవడంతో వికారాబాద్ ఎమ్మెల్యే, ప్రస్తుత సభాపతి ప్రసాద్ కుమార్ ను మంత్రివర్గంలోకి తీసుకుని, అదే సామాజికవర్గానికి చెందిన మరొకరికి సభాపతి పదవి ఇచ్చే అంశాన్ని కూడా పార్టీ పరిశీలిస్తున్నట్లు సమాచారం. మంత్రి పదవుల కోసం గట్టిగా పోటీపడుతున్న వారిలో ఒకరికి చీఫ్ విప్ పదవి ఇచ్చి సర్దుబాటు చేసే అవకాశాలు కూడా కనిపిస్తున్నాయి. గత నాలుగు రోజులుగా హైదరాబాద్ లోనే ఉన్న మీనాక్షి నటరాజన్ పార్టీ నాయకులు, కార్యకర్తలతో విస్తృతంగా చర్చలు జరిపారు. ఈ నేపథ్యంలో సామాజిక న్యాయాన్ని ధృష్టిలో ఉంచుకుని మంత్రివర్గ విస్తరణ ఉండాలని ఆమె అధిష్ఠానానికి సూచించినట్లు కూడా ప్రచారం జరుగుతోంది. పార్టీ సిద్ధాంతాలకు వ్యతిరేకంగా ఎవరు మాట్లాడినా, భవిష్యత్తులో వారికి పదవుల్లో ప్రాధాన్యత ఉండదని అధిష్ఠానం స్పష్టం చేస్తున్నట్లు తెలుస్తోంది.

ఇదిలావుండగా, ఎస్సీ వర్గీకరణ అమలుకు దేశంలోనే తొలిసారిగా తెలంగాణ ప్రభుత్వం శ్రీకారం చుట్టినందున, దాని ప్రకారం మంత్రివర్గంలో తమ వర్గానికి తగిన ప్రాతినిధ్యం కల్పించాలని మాదిగ సామాజికవర్గ ఎమ్మెల్యేలు నిన్న ముఖ్యమంత్రి రేవంత్ రెడ్డిని కలిసి వినతిపత్రం అందజేశారు. సీఎంసీ కలిసిన వారిలో అడ్లూరి లక్ష్మణ్ కుమార్, వేముల వీరేశం, సామెల్, కవ్వంపల్లి సత్యనారాయణ, కాళె యాదయ్య ఉన్నారు. గత లోక్ సభ ఎన్నికల్లో, ఎమ్మెల్యే ఎన్నికల్లో కూడా తమ వర్గానికి తగినన్ని అవకాశాలు రాలేదని, ఈసారైనా మంత్రివర్గంలో తమకు తప్పనిసరిగా చోటు కల్పించాలని వారు ముఖ్యమంత్రిని కోరినట్లు సమాచారం.



వచ్చే ఏడాదిలో ఆ రెండు సినిమాలపైనే దృష్టి

ఇండియన్ సినిమా ఇండస్ట్రీలో భారీ బడ్జెట్ చిత్రాలు అత్యంత ప్రతిష్టాత్మకంగా రూపొందుతున్నాయి. ప్రతి సినిమా కూడా రికార్డులని బ్రేక్ చేసేలా చిత్రీకరించబడుతుంది. అయితే పురాణాధారిత 'రామాయణం' ఆధారంగా 'దంగల్' ఫేం నితిష్ తివారీ తెరకెక్కిస్తున్న రామాయణం -1, రామాయణం -2 చిత్రాలపై అందరిలో చాలా ఆసక్తి నెలకొంది. ఇందుకు కారణం ఇందులో బిగ్ స్టార్ స్టార్స్ నటిస్తుండడం. ఇందులో రావణాసురుడి పాత్ర పోషిస్తున్న యష్ ఈ చిత్రాన్ని నిర్మిస్తుండడం విశేషం. దాదాపు ఈ చిత్రాలని రూ.4000 కోట్ల బడ్జెట్తో రూపొందిస్తున్నట్లు టాక్. రావణాసురుడి పాత్ర ప్రేక్షకులకి పిచ్చెక్కించుకుంది అంటున్నారు. ఇప్పటికే 70రోజుల పాటు రావణాసురుడి పాత్రపై చిత్రీకరణ సాగినట్లు వార్తలు రావడంతో రాముడు, లక్ష్మణుడు, సీతల పాత్రకి సంబంధించిన సన్నివేశాలు కూడా దాదాపు పూర్తైనట్లు తెలుస్తుంది. ఇక ఇందులో కునాల్ కపూర్ ఇండ్రదేవుని పాత్ర పోషిస్తున్నాడు. ఈ మధ్య రావణ్, ఇండ్ర దేవుని మధ్య పోరాటానికి సంబంధించిన సన్నివేశాలు కూడా చిత్రీకరించారు. ఈ చిత్రంలో రజబీర్ కపూర్ రాముడిగా, సాయి పల్లవి సీతగా నటిస్తుండగా, సన్నీడియోల్ అంజనేయుడి పాత్రను పోషిస్తున్నాడు. 2026 దీపావళికి తొలి భాగం రిలీజ్ చేసే ఆలోచనలో ఉన్నారా మేకర్స్. ఇక రెండో భాగం 2027లో విడుదల కానుంది. అయితే రామాయణంకి సంబంధించి అనేక సీరియల్స్, సినిమాలు వచ్చాయి. అయితే ఎన్నిసార్లు రామాయణం వచ్చిన ప్రజలు ఆదరిస్తూనే ఉన్నారు. ప్రభాస్ నటించిన ఆదిపురుష్ మాత్రం కాస్త తేడా కొట్టింది. ఈ సినిమాలో చేసిన తప్పులు నితిష్ చేయకుండా రామాయణం చిత్రాలని బెక్కాలజీని సద్దినయోగం చేసుకుంటూ అవెంజర్స్, అవతార్ రెంజులో తెరకెక్కించాలని అభిమానులు కోరుకుంటున్నారు. రామాయణంలో ఎన్నో కథలు ఉంటాయి. ఒక్కొక్కరు ఒక్కో కథని బేస్ చేసుకొని సినిమాలు తీస్తుంటారు. ఇప్పుడు నితిష్ దేనిని బేస్ చేసుకొని సినిమాలు తీస్తున్నాడనేది ప్రస్తుతం సస్పెన్స్ గా మారింది. రావణ- రాముడి పోరాటాలు, యుద్ధాలపైనా? ఏమోషన్స్ పైనా? అనేది తెలియాలంటే కొద్ది రోజులు వేచి చూడక తప్పదు.

టాలీవుడ్ కష్టాలకు ప్రత్యేక కమిటీ

తెలుగు చలనచిత్ర పరిశ్రమలో నెలకొన్న సమస్యలకు సంబంధించి టాలీవుడ్ ఇటీవల తరచుగా వార్తల్లో నిలుస్తున్న విషయం తెలిసిందే. అయితే ఈ సమస్యలను పరిష్కరించడానికి 30 మంది సభ్యులతో కూడిన ఓ ప్రత్యేక కమిటీని ఏర్పాటు చేసినట్లు తెలుగు ఫిల్మ్ ఛాంబర్ ఆఫ్ కామర్స్ తాజాగా ప్రకటించింది. ఈ కమిటీలో నిర్మాతలతో పాటు డిస్ట్రిబ్యూటర్లు, ఎగ్జిక్యూటివ్ రంగాల నుంచి సభ్యులున్నారు. ఈ కమిటీకి తెలుగు ఫిల్మ్ ఛాంబర్ అధ్యక్షుడు భరత్ భూషణ్ చైర్మన్ గా వ్యవహరించనుండగా, ఛాంబర్ సెక్రటరీ రామోదర ప్రసాద్ కన్వీనర్ గా ఉండనున్నట్లు తెలిపారు. నిర్మాతల విభాగం తరపున దామోదర ప్రసాద్, దిల్ రాజు, ప్రసన్నకుమార్, సి.కల్యాణ్, రవికిషోర్, రవి శంకర్, నాగవంశీ, దానయ్య, స్వప్నదత్, సుప్రియ. సభ్యులు ఉండనున్నారు. గత నెల మే 30న విశాఖపట్నంలో జరిగిన తెలుగు ఫిల్మ్ ఛాంబర్ ఆఫ్ కామర్స్ ఎగ్జిక్యూటివ్ కమిటీ సమావేశంలో ఈ కమిటీ ఏర్పాటుకు నిర్ణయం తీసుకున్నట్లు ఫిల్మ్ ఛాంబర్ ప్రకటించింది. ఈ కమిటీ ఇండస్ట్రీలో ప్రస్తుతం ఉన్న సమస్యలపై చర్చించి త్వరలోనే పరిష్కార మార్గాలను చూపనున్నట్లు తెలుస్తుంది.



విదేశీల్లో గాయనికి చేదుఅనుభవం

విదేశీ పర్యటనలో ఉన్న ప్రముఖ భారతీయ గాయనికి పాకింగ్ అనుభవం ఎదురైంది. ఆమె కారుపై దుండగులు దాడి చేశారు. అద్దాలను ధ్వంసం చేసి అందులోని విలువైన వస్తువులను దోచుకెళ్లారు. ఈ విషయాన్ని ఆ గాయని స్వయంగా సోషల్ మీడియా ద్వారా వెల్లడించారు. పంజాబ్ లో చెందిన ప్రముఖ సింగర్ సునందా శర్మ.. లండన్ వెళ్లారు. అక్కడ పార్కింగ్ స్థలంలో ఆమె ఖరీదైన జాగ్యూర్ కారుపై దుండగులు దాడి చేశారు. అద్దాలు ధ్వంసం చేసి అందులోని ఖరీదైన హ్యాండ్ బ్యాగ్లు, సూట్ కేస్ దోచుకెళ్లారు. పని ముగించుకొని కారు వద్దకు వచ్చిన సునంద

అక్కడ పరిస్థితి చూసి ఒక్కసారిగా షాకైంది. ఈ మేరకు వీడియో తీసి సోషల్ మీడియాలో పోస్టు చేసింది. తాను కష్టపడి సంపాదించిన సొమ్ముతో ఇష్టపడి కొనుక్కున్న రెండు లూయిస్ విట్టన్ బ్యాగులు, ఒక సూట్ కేస్, మరో హ్యాండ్ బ్యాగ్ ను దుండగులు దోచుకెళ్లినట్లు తెలిపింది. 'అవి నాకు ఎంతో ఇష్టమైనవి.. అన్నీ పోయాయి' అంటూ ఆవేదన వ్యక్తం చేసింది. ప్రస్తుతం ఈ వీడియో వైరల్ అవుతోంది. కాగా, సునంద.. 'జాట్ యమ్మా', 'జానీ తేరా నా', 'పాగల్ నహీ హూనా', 'చోర్లీ చోర్లీ' వంటి పాటలు పాడి మంచి గుర్తింపు తెచ్చుకుంది.



సినిమాకు విచిత్రమైన టైటిల్

కొన్నిళ్లుగా ఫ్యాషులతో సతమతం అవుతున్న పూరీ జగన్నాథ్ ఇప్పుడు టాలెంటెడ్ హీరో విజయ్ సేతుపతితో కలిసి ఓ ప్రాజెక్ట్ చేసిందుకు సిద్ధమయ్యాడు. ఈ సినిమాను చాలా పక్కంబీగా ఎలా అయినా హిట్టు కొట్టాలని గట్టిగానే ఫ్యాన్ చేసారు పూరీ జగన్నాథ్. కొద్ది రోజులుగా ఈ సినిమాకు సంబంధించి అనేక రకాల వార్తలు సోషల్ మీడియాలో హల్చల్ చేస్తూ ఉన్నాయి. ఈ సినిమాలో టలు, రాధిక ఆస్థ్ వంటి హీరోయిన్లు నటించబోతున్నారు అంటూ వార్తలు రాగా, ఆ తర్వాత రాధికా ఆస్థ్ స్థానంలో నటి నివేదా థామస్ నటించనున్నట్లు ప్రచారం జరిగింది. వీటిపై ఇంతవరకు ఎలాంటి క్లారిటీ లేదు. ఇక ఈ సినిమా షూటింగ్ కోసం హైదరాబాద్, చెన్నైలలో లోకేష్వసు వెతుకుతున్నారు. ఈ సినిమా షూటింగ్ జూన్ చివరి వారంలో ప్రారంభమవుతుందని తెలుస్తుంది. విజయ్ సేతుపతి, దర్శకుడు పూరీ జగన్నాథ్ కలిసి నటిస్తున్న మొదటి చిత్రం కాగా, ఈ మూవీ హిట్ కావడం పూరీ జగన్నాథ్ కి చాలా అవసరం. ఈ సినిమాపైనే పూరీ భవిష్యత్తు ఆధారపడి ఉంటుంది. ఏమాత్రం తేడా కొట్టి బెదిసి కొట్టినా కూడా పూరీ జగన్నాథ్ కెరీర్ అంధకారంలో పడడం ఖాయం. అందుకే ఈ మూవీని ఒళ్లు దగ్గర పెట్టుకొని చిత్రీకరించనున్నాడు. పూరీ జగన్నాథ్ తనదైన శైలిలో, ఓ సరికొత్త కథాంశంతో ఈ చిత్రాన్ని పూర్తిస్థాయి మాస్ కమర్షియల్ ఎంటర్టైన్మెంట్ తీర్చిదిద్దుతాడని తెలుస్తుంది. విజయ్ సేతుపతి ఇమేజ్ కు తగ్గట్టుగా ఆయన పాత్రను పవర్ ఫుల్ గా డిజైన్ చేసినట్లు సమాచారం. పూరీ కనెక్ట్ బ్యానర్ పై పూరీ జగన్నాథ్, ఛార్మి కౌర్ ఈ చిత్రాన్ని నిర్మించనుండగా, ఇప్పటికే నటీనటులు, సాంకేతిక నిపుణులు ఎంపిక పూర్తయినట్లు తెలుస్తుంది. తొలి షెడ్యూల్ లో విజయ్ సేతుపతితో పాటు ప్రధాన తారాగణం అంతా పాల్గొనున్నారు. ఈ సినిమాలో కన్నడ నటుడు దునియా కీలక పాత్ర పోషించనున్నట్లు తెలుస్తుంది. తెలుగు, తమిళం, కన్నడ, మలయాళం, హిందీ భాషల్లో ఈ సినిమాను ఏకకాలంలో విడుదల చేయనున్నారు. అయితే ఈ మూవీకి 'బెగ్గర్' అనే టైటిల్ ముందుగా అనుకున్నారు..ఇప్పుడు 'భవతీ భిక్షాండేహి' అనే టైటిల్ పరిశీలిస్తున్నారని తెలుస్తుంది. మూవీ టైటిల్ చూస్తుంటే బిచ్చగాడు మూవీ తరహాలో ఈ మూవీ ఉంటుందా అని కొందరు అనుమానాలు వ్యక్తం చేస్తున్నారు.



కంటికి కపడని యుద్ధం చేస్తున్న త్రిష, నయన్

ధగ్ లైఫ్ సినిమాతో శ్రుతిహాసన్ మాత్రమే కాదు, త్రిష అండ్ నయన్ కూడా యమాగా ట్రెండ్ అవుతున్నారు. శ్రుతి పాట పాడారు, ఆ పాట గురించి మాట్లాడారు కాబట్టి ట్రెండింగ్ ఓకే. త్రిష అందులో యాక్ట్ చేశారు కాబట్టి ఓకే. మరి నయనతార ప్రస్తావన ఎందుకొచ్చినట్లు.. కమాన్ లెట్స్ వాచ్... ధగ్ లైఫ్ లో త్రిష షుగర్ బేబీ అంటూ స్టెప్పులేసిన తీరు చూసి, వింటేజ్ పాన్సు ఈజ్ బ్యాక్ అని అనుకున్నారు. ఎలాగూ గుడ్ బ్యాడ్ అగ్గీ హిట్ మీదున్నారు కదా... ధగ్ లైఫ్ కూడా ఆ సక్సెస్ ట్రిక్ కిని కంటిన్యూ చేస్తుందని భావించారు జనాలు. కాకపోతే అనుకున్నదొకటి అయ్యిందొకటి. ధగ్ లైఫ్ లో త్రిష రోల్ మీద ట్రోల్ స్టార్ట్ అయింది. కొన్ని సన్నివేశాల్లో త్రిష హద్దు మీద అందాల ప్రదర్శన చేశారనే టాక్ వైరల్ అవుతోంది. అంతే కాదు, ఈ సినిమాలో త్రిష రోల్ తీసేసినా కథా పరంగా పెద్దగా వచ్చే సప్టం ఏమీ లేదనే మాటలూ వినిపిస్తున్నాయి. మణిరత్నం ధగ్ లైఫ్ కథ చెప్పగానే... కేరక్టర్ పేలవంగా ఉందని అర్థం చేసుకున్నారు కాబట్టి. ఈ సినిమా నుంచి నయనతార తప్పుకున్నారని అంటున్నారు నెటిజన్లు. సినిమా నుంచి క్విట్ అయి మంచి పని చేశారంటూ నయన్ కి థాంక్స్ చెప్పుకుంటున్నారు ఫ్యాన్స్. ఒకప్పుడు నయన్ కి, త్రిష కి మధ్య పచ్చగడ్డి వేసినా భగ్గుమనేది. కానీ ఇప్పుడు ఇద్దరూ డ్రెండ్ గానే ఉంటున్నారు. వారిద్దరు కలిసి పోయినా, ఫ్యాన్స్ లో మాత్రం ఇంకా ఐకమత్యం రాలేదనే విషయం.. ఇప్పుడు త్రిషను నెగటివ్ గా ట్రోల్ చేయడాన్ని బట్టి అర్థం అవుతోందంటున్నారు క్రిటిక్స్.

అక్కడ ట్యాటు తొలగించిన సమంత

స్టార్ హీరోయిన్ సమంత ప్రస్తుతం నిర్మాతగానూ సినిమాలు చేస్తుంది. హీరోయిన్ గా స్టార్ డమ్ అందుకుంది సామ్.. ఇప్పుడు నిర్మాతగా మారింది. ఇటీవలే శుభం అనే సినిమా చేసింది. ఈ సినిమా మంచి విజయాన్ని అందుకుంది. తక్కువ సమయంలో స్టార్ హీరోయిన్ గా మారిపోయిన సమంత.. టాలీవుడ్ లో దాదాపు అందరు స్టార్ హీరోలతో నటించారు. సమంత అందానికి, సటనకు ఫిదా కానీ కుర్రాడు ఉండడు. సమంత తెలుగుతో పాటు తమిళ్, హిందీలోనూ నటిస్తూ మెప్పిస్తుంది. సిటాడెల్ అనే సిరీస్ తో ప్రేక్షకుల ముందుకు వచ్చింది. సామ్ గతంలో ఫ్యామిలీ మ్యాస్ 2 వెబ్ సిరీస్ లో నటించి మెప్పించింది. ఈ సిరీస్ తో హిందీ ఆడియన్స్ కు దగ్గరయిన సామ్ ఇప్పుడు. సిటాడెల్ సిరీస్ తో మరోసారి ప్రేక్షకులను ఆకట్టుకుంది. ప్రస్తుతం ఈ సిరీస్ ఓటీటీలో అదరగొడుతోంది. నెట్ ఫ్లిక్స్ లో ట్రెండింగ్ లో ఉంది ఈ సిరీస్. త్వరలోనే సమంత హీరోయిన్ గా ను బిజీ కానుంది. ఇదిలా ఉంటే తాజాగా సమంతకు సంబంధించిన ఓ వీడియో వైరల్ అవుతుంది. ఈ వీడియోలో సమంత మెడ పై టాటూ కనిపించకపోవడంతో నెటిజన్స్ షాక్ అవుతున్నారు. సమంత టాటూ కనిపించకపోవడంతో భిన్నాభిప్రాయాలు వ్యక్తం అవుతున్నాయి. సమంత టాటూ తొలగించిందని కొంతమంది. లేదు మేకప్ తో కవర్ చేసిందని మరికొంతమంది అంటున్నారు. సమంత మెడపై వైఎమ్ సి అనే టాటూ ఉంటుంది. తన మొదటి సినిమా ఏమాయా చేసావె గుర్తుగా ఆ టాటూ వేయించుకుంది సమంత. గౌతమ్ మీనన్ దర్శకత్వంలో వచ్చిన ఈ సినిమాలో నాగ చైతన్య హీరోగా నటించాడు. అయితే ఈ వైఎమ్ సి టాటూ గురించి పలు ఇంటర్వ్యూల్లోనూ చెప్పింది సమంత. ఇప్పుడు టాటూ కనిపించక పోవడంతో నెటిజన్స్ రకరకాలుగా స్పందిస్తున్నారు. ఇక సామ్ సినిమాల విషయానికొస్తే.. టాలీవుడ్ లో రక్త బ్రహ్మాండ అనే సిరీస్ లో నటిస్తుంది. ఈ సిరీస్ కు రాజ్ దీక్షిత్ దర్శకత్వం వహిస్తున్నారు. అలాగే మా ఇంటి బంగారం అనే సినిమాలోనూ నటిస్తున్నారు సామ్.

